



مفسر اعظم

مصنف : محمد شہاب الدین رضوی بہرائچی

شائع کردہ :

رضا الکیب ڈبئی ۲۶ کا مینیکر اسٹریٹ بمبئی ۳

بفیض حضور مفتی اعظم علامہ مصطفیٰ رضا قادری برکاتی نوری رضی اللہ عنہ

مفسر اعظم

مختصر سوانح نبیرہ اعلیٰ حضرت مفسر اعظم

حضرت علامہ مولانا محمد ابراہیم رضا خاں عرف جیلانی میاں رحمۃ اللہ تعالیٰ علیہ

حسب فرمائش: جناب الحاج محمد سعید نوری

مصنف: محمد شہاب الدین رضوی بہراپچی

شائع کردہ:

رضا اکیڈمی، ۲۶ کامبیکر اسٹریٹ بمبئی ۳

مفسرِ اعظم ہند حضرت مولانا محمد ابراہیم رضا خاں جیلانی بریلوی قدس سرہ

سابق ہتھم دارالعلوم منظر اسلام بریلی

ولادت

شہر علم و فن مرکز عقیدت رضا نگر محلہ سوداگران بریلی شریف میں ۱۰ ربیع الآخر ۱۳۲۵ھ کو مفسرِ اعظم ہند حضرت مولانا محمد ابراہیم رضا جیلانی قدس سرہ کی ولادت ہوئی۔ حضرت حجۃ الاسلام قدس سرہ کے گھر میں یہ پہلی ولادت ہوئی۔ اس لیے اس خاندان کے ہر فرد کو بے حد خوشی ہوئی۔ سنت نبوی صلی اللہ علیہ وسلم کے مطابق دونوں کانوں میں اذان و اقامت کی گئی، مفسرِ اعظم ہند کے جدِ کریم اعلیٰ حضرت امام احمد رضا قادری فاضل بریلوی قدس سرہ نے چھوہارے کی ایک قاش چبا کر جو بی بی میں بھجوا دی جس کو مفسرِ اعظم ہند کے نالو اور زبان میں نل دیا گیا۔ اس ولادت کی خبر پا کر استاد زین شہنشاہ متغزلین حضرت مولانا حسن رضا خاں بریلوی اچھل پڑے اور زبانِ فیض سے یہ مصرع بے ساختہ نکلا۔

علم و عسراقبال و طالع دے خدا
۱۳۰۱، ۲۱۶، ۱۳۳، ۱۱۶، ۶۱۹ = ۱۳۲۵ھ

اور یہی مصرع پیداؤش کا مادہ تاریخ ہو گیا۔ لہ

حقیقہ

اعلیٰ حضرت امام احمد رضا قادری فاضل بریلوی نے مفسرِ اعظم ہند کے حقیقہ کا

لہ عبد الواجد قادری، مولانا: حیاتِ مفسرِ اعظم ص ۱۰

شایان شان اہتمام فرمایا، عزیز و اقربا کے علاوہ دارالعلوم منتظر اسلام کے تمام طلبہ کو عام دعوت دی اور ناظم مطبع کو اس بات کی خاص ہدایت فرمادی کہ

”جن ممالک یا صوبہ جات کے طلبہ دارالعلوم منتظر اسلام میں ہیں ان سب کی خواہش کے مطابق انھیں وطنی کھانا ملنا چاہیے“

اس لیے کہ امام احمد رضا فاضل بریلوی طلبہ کو یتیم کی طرح نہیں پالتے تھے بلکہ اپنے بیٹے کی طرح پرورش فرماتے تھے۔ اسی طرح اہتمام امام احمد رضا فاضل بریلوی نے اپنے نیرۂ سعید کی ولادت پر بہ نفس نفیس خود فرمایا۔ ۱۷۷

امام احمد رضا فاضل بریلوی نے عقیدہ کا نام محمد رکھا۔ والد ماجد حجۃ الاسلام قدس سرہ نے ابراہیم رضا نام رکھا، اور جدہ محترمہ نے پکارنے کا نام جیلانی میاں تجویز کیا، مفسر اعظم ہند فرمان امام احمد رضا فاضل بریلوی آٹا صون کھا صد کی عملی و علمی تفسیر ہوئے جو پیدائش سے قبل جد اعلیٰ نے پیشین گوئی کی تھی۔

تعلیم و تربیت

خاندان کے دستور کے مطابق جب مفسر اعظم ہند کی عمر شریف چار سال، چار ماہ، چار دن کی ہوئی تو ۱۳ شعبان المعظم بروز چہار شنبہ ۱۳۲۹ھ کو اعلیٰ حضرت امام احمد رضا بریلوی نے خاندان و شہر کے معزز بزرگوں کی موجودگی میں بسم اللہ خوانی کرائی اور تمام حاضرین میں شیرینی تقسیم ہوئی۔ اس کے بعد اپنی والدہ مکرمہ و جدہ معظمہ سے گھر ہی میں قرآن عظیم ناظرہ اور اردو کی ابتدائی کتابیں پڑھیں۔

جب مفسر اعظم ہند کی عمر سات سال کی ہوئی تو دارالعلوم منتظر اسلام کے اساتذہ کے

۱۷ محمد مسعود احمد مظہری، ڈاکٹر، پروفیسر، اجلاں ص
۱۸ عبدالواجد قادری، مولانا: حیات مفسر اعظم ص ۱۱

حوالے کر دیئے گئے۔ کافیر، قادیانی اور فضول اکبری حضرت مولانا احسان علی علیہ الرحمۃ محدث
منظر اسلام سے پڑھیں، عربی ادب اور مشکوٰۃ شریف خود والد ماجد قدس سرہ نے پڑھا ہے
کتب متداولہ حدیث و فقہ کی تکمیل محدث اعظم پاکستان حضرت مولانا ابوالفضل محمد نواز احمد
قادری رضوی محدث لائٹ پوری علیہ الرحمۃ نے زمانی، صحاح ستہ کی بعض کتابیں اور علوم
دارالعلوم کے دیگر اساتذہ سے پڑھیں، یہاں تک کہ مسلسل بارہ سال تک دارالعلوم کے
نامور اساتذہ کرام سے علوم و فنون حاصل فرماتے رہے۔ جب عمر انیس سال چار ماہ کی ہو گئی
تو ۱۳۴۳ھ کے جلسہ دستار فضیلت میں حجۃ الاسلام علیہ الرحمۃ نے اساطین اسلام کی موجودگی
میں مفسر اعظم ہند کے سر پر فضیلت کی دستار رکھی اور اپنی نیابت و خلافت سے بہرہ ور
فرمایا، یہاں تک کہ علم و فضل، زہد و تقویٰ، خشیت و معرفت نے پروان چڑھایا۔ مفسر اعظم
کے متعلق امام احمد رضا قادری فاضل بریلوی نے ارشاد فرمایا تھا:

ایک وقت آئے گا کہ میرا بیٹا دہا بجوں، دیوبندیوں کی
مخالفت میں وہ کرے گا کہ سب سے بڑھ جائے گا

عقد شریف

ایام طفلی میں ایک روز امام احمد رضا فاضل بریلوی کی آغوش میں مفسر اعظم ہند اور حضور
مفتی اعظم قدس سرہ کی ٹری صاحبزادی دونوں کھیل رہے تھے، اور امام احمد رضا قادری قدس سرہ
باغ باغ پور رہے تھے۔ اسی ساعت سعید میں اپنے دونوں نامور صاحبزادوں کو طلب فرمایا
اور دونوں کم سن پوتا پوتی کے درمیان نکاح کر دیا، پھر فراغت علمی کے بعد سنت نبوی صلی
اللہ تعالیٰ علیہ وسلم کے مطابق رخصتی ہوئی تھی۔ مفسر اعظم ہند کی رخصتی پر یادگار رضا کے ایڈیٹر
مولانا ابرار حسین رضوی حامدی تلہری مفتی جماعت رضا نے مصطفیٰ بریلی کا تاثر ملاحظہ ہو:

۱۵ عبدالحق رضوی، مولانا: تذکرہ مشائخ قادریہ ص ۵۲۹

۱۵ عبد الواجد قادری، مولانا: مفسر اعظم ہند ص ۱۵

وہ وقت اور تاریخ جس کا ہر لمحہ اور ہر دن دلوں کو کیف و سرور کی دعوت دے، اقلوب کی پزیردگیوں کو تازگی اور شکستگی سے بدل دے، سرعت کے ساتھ گزر جاتا ہے، مگر اپنی یاد ہمیشہ کے لیے چھوڑ جاتا ہے، ۳۰ ربیع الثانی ۱۳۳۴ھ کے پنجشنبہ کا دن کہ جس کی شب میں شہزادہ ارجمند، جو ال بخت و فرخندہ مولانا محمد ابراہیم رضا خاں کی شادی کھڑائی کا جشن منعقد ہوا، یہ شب افسردہ دلوں میں کچھ ایسی تازہ مسرت کی رُوح پھونک رہی تھی کہ دلوں کی کلیاں کھل کر کنول کا پھول بن گئی تھیں، اور مسرت کا حال تو کوئی حجۃ الاسلام قدس سرہ سے پوچھے کہ جن کے لخت جگر نورِ نظر کو اس رات عروسی طبع میں پہنا کر دو لہا بنا یا گیا، رات کے دس بجے تھے کہ مبارک ساعت اور اعترافِ اجاب کے جلسے میں دو لہا کے سر پر دو سہرا باندھا گیا جو آرزوؤں کے پھول اور تمناؤں کی دد شیزہ کلیوں سے گوندھا گیا تھا۔ سہرے کا ہر پھول نکہت پاشی میں مشک چین تھا، اور اس کی ہر لڑی ضیا، ریزوں میں سورج کی نور پاش کرن۔ رجم سہرے کے بند رضوی سرکار کے خدام بارگاہِ رضویہ اور متعلقین کو آستانہ عالیہ کی خلعتوں سے سرفراز کیا گیا۔ رات کے بارہ بجے بارات عروس کے مکان پر پہنچی بمقتضائے موسم صبح تک جائے نوشی رہی۔ ۳۰ ربیع الثانی کو عروس کے والد ماجد حضور نقی اعظم قدس سرہ کی جانب سے باراتوں کو نہایت اعلیٰ پیمانے پر دعوت دی گئی، دوسرے وقت پنج بجے شام کو غیر معمولی جہیز کے ساتھ کہ جس کی کثرت نے ناظرین کو متحیر بنا دیا تھا، عروس کو رخصت کیا گیا۔ ۲۰ ربیع الثانی کو حجۃ الاسلام قدس سرہ کی جانب سے دعوتِ ولیمہ ہوئی جس میں بیرونجات اور شہر کے مہمان بکثرت شریک تھے۔ لہ

سیر و سیاحت اور شکار کا شوق

جوانی کے عالم ہی میں مفسرِ اعظم ہند کو گھوڑوں کی سواری، تیر اندازی اور بندوق چلانے

لہ ایڈیٹر فضل حسن صابری، شاہ: ہفتہ وار دیدہ سکندری رام پور ص ۳ ۲ دسمبر ۱۹۲۸ء بھول
ماہنامہ یادگار رضا ایڈیٹر مولانا ابراہیم تہری، مقام اشاعت آستانہ رضویہ بریلی جادی الادی ۱۳۳۴ھ

کا شوق بہت تھا۔ جہاں مفسرِ اعظم ہند کی شخصیت پہچانی جاتی اسی دیہات کی طرف چلے جاتے وہاں کے باشندے تعلیم و تکریم کرتے۔ تقریباً ہفتہ عشرہ جنگلوں دیہاتوں میں قیام کرتے۔ مفسرِ اعظم ہند کو گھوڑے کی سواری بہت محبوب تھی، ہندوستان کے جتنے عمدہ عمدہ گھوڑے ہوتے سب پر سواری کرتے، عربی النسل گھوڑے کو سواری کے لیے ترجیح دیتے۔

شکار کی کچھ ایسی عادت پڑ گئی تھی کہ دن دن بھر جنگلوں میں گھومتے رہتے، رات کا کچھ حصہ گزر جانے کے بعد گالوں میں داخل ہوتے، نوکر وغیرہ انتظار کرتے رہتے تھے۔ ایک دن خادموں کو حکم دیا کہ آپ لوگ عشاء کے بعد سو جایا کریں، میرے کھانے کا سامان بستر کے قریب رکھ دیا کرو۔ پھر ہر روز ایسا ہی کرتے تھے۔

منظرِ اسلام کا اہتمام

مفسرِ اعظم ہند کی سیر و ساحت سے کسی کا دل خوش نہیں تھا۔ منظرِ اسلام کا نظام بالکل خراب ہو چکا تھا۔ صرف پانچ سال کی مدت میں دارالعلوم کے جدیدات ذہ دارالعلوم کو چھوڑ چکے تھے، دارالعلوم منظرِ اسلام (مسجد نبوی جی بریلی) محدثِ اعظم پاکستان قدس سرہ جیسے لائق و فائق استاد کی وجہ سے باجمہ عروج کو پہنچ رہا تھا، وہیں وطبعاً طلبہ منظرِ اسلام سے رخصت ہو چکے تھے۔ منظرِ اسلام کا یہ حال دیکھ کر ۱۳۶۷ھ میں بریلی میں مستقلاً قیام کی غرض سے مفسرِ اعظم ہند تشریف لائے اور منظرِ اسلام کے اہتمام کی باگ ڈور سنبھالی اور وصیت کے علاوہ گورنمنٹ کی طرف سے بھی منظرِ اسلام کے جہتم نامزد کیے گئے۔ پھر آپ نے دل جمعی کے ساتھ منظرِ اسلام کا نظم و نسق برقرار رکھا اور دارالعلوم کو باجمہ عروج تک پہنچایا، طلبہ کے کھانے کا بھی انتظام کیا۔ طلبہ کے کھانے کے لیے باورچی کے سامنے بیٹھ کر اپنی نگرانی میں کھانا پکواتے اور خود اپنے دستِ شخص سے تقسیم فرماتے۔

طلبہ کو باصلاحیت بنانے کے لیے خود مفسرِ اعظم ہند منظرِ اسلام میں رات و دن رہتے، طلبہ کو درس دیتے، مفسرِ اعظم ہند کے تذکرہ نگار یوں رقم طراز ہیں کہ:

شاید وہ باید کوئی باپ اپنے بیٹوں پر اس طرح مشفق و مہربان ہو گا جیسا کہ مفسرِ اعظم ہند طلبہ پر مہربان لہ

لہ عبدالواحد قادری مولانا: حیاتِ مفسرِ اعظم ص

آپ کی وہ ذات ہے جس نے سب سے پہلے دورہ حدیث کے طلبہ کے لیے وظیفہ مقرر فرمایا تاکہ کسوٹی و دل جمعی کے ساتھ مطالعہ میں لڑکوں کا انہماک رہے۔ یہ سلسلہ مفسرِ اعظم ہند نے تادمِ زمیت جاری رکھا۔ آپ نے مدرسین کی تنخواہیں اپنی اہلیہ محترمہ کے زیورات کو فروخت کر کے ادا کیں اور کسی مدرس کی تنخواہ کو نہیں روکے رکھا۔ منظرِ اسلام کو بامِ عروج تک پہنچانے کے لیے انتھک کوششیں فرمائیں۔ گاؤں گاؤں جا کر منظرِ اسلام کے پیغام کو پہنچایا۔ منظرِ اسلام کا مورخ مفسرِ اعظم ہند کے اس کارنامے کو نہرے حروف سے تاریخ کے صفحات پر لکھے گا۔

حج و زیارت

۱۳۷۲ھ میں مفسرِ اعظم ہند زیارتِ حرمین شریفین سے شرف یاب ہو چکے تھے، اور حرمین طیبین کے درجنوں علماء و مشائخ نے احادیثِ کریمہ اور اردو و وظائفِ خصوصاً دلائلِ اخیراتِ حزبِ البحر شریف کی اجازتیں لیں۔ علماءِ مدینہ نے نیمبرہ اعلیٰ حضرت امام احمد رضا قادری فاضل بریلوی ہونے کی وجہ سے خوب شاندار استقبال و احترام کیا۔ ۱۷

اجازت و خلافت

حضرت مفسرِ اعظم ہند کو خلافتِ اعلیٰ حضرت امام احمد رضا قادری فاضل بریلوی سے حاصل ہے۔ ۱۷ امام احمد رضا فاضل بریلوی نے بسم اللہ خوانی کے وقت بیعت بھی فرمایا تھا۔ ۱۷ امام احمد رضا فاضل بریلوی نے جب امریکیا تو شجرہ پر تحریر فرمایا "خلیفہ انشاء اللہ بشرطِ علم و عمل" یہی رجسٹر مدین میں تحریر فرمایا۔ ۱۷ اور والد ماجد حضرت حجۃ الاسلام نے جلسہ دستارِ فضیلت کے ساتھ ساتھ اجازت و خلافت عطا فرمائی۔ ۱۷

۱۷ عبدالمجتبیٰ رضوی، مولانا: تذکرہ مشائخِ قادریہ رضویہ ص ۳۷۳

۱۷ ماہنامہ اعلیٰ حضرت ص ۶۰ بابت جنوری ۱۹۸۹ء

۱۷ عبدالمجید رضوی، مدیر: ماہنامہ اعلیٰ حضرت بریلی ص ۲۲، جنوری ۱۹۶۲ء/ شعبان ۱۳۸۱ھ

۱۷ عبدالواجد قادری، مولانا: حیات مفسرِ اعظم ص ۱۱۳، ۱۵

۱۳۷۲ء میں حج و زیارت کے لیے تشریف لے گئے۔ مدینہ منورہ میں قیام کے دوران مفسرِ اعظم ہند صبح و شام بارگاہِ مہر کار و دو عالم صلی اللہ تعالیٰ علیہ وسلم میں دیر تک حاضر رہتے، ایک دن فجر کی نماز کے بعد سے نو بجے دن تک روضہ مطہرہ کے سامنے مؤدب کھڑے ہو کر صلوٰۃ و سلام پیش کر رہے تھے کہ دل میں یہ مبارک خیال پیدا ہوا:

اکاش قطبِ مدینہ مولانا ضیاء الدین احمد مدنی سے ملاقات
ہوتی تو کس فیض کا موقع ملتا۔

یہ خیال دل میں آتا تھا کہ آدھ گھنٹے کے بعد قطبِ مدینہ مولانا شاہ ضیاء الدین احمد مدنی رضوی قدس سرہ نے آپ کے شانوں پر ہاتھ رکھا، جس سے چونک پڑے، سلام و معافت ہوا، پھر بارگاہِ اقدس میں دونوں نے ہدیہ سلام پیش کیا پھر مسجد نبوی شریف سے باہر تشریف لائے، مفسرِ اعظم ہند نے قطبِ مدینہ قدس سرہ سے دریافت فرمایا:

خلافتِ معمول دس بجے دن آپ کی حاضری یہاں کیوں کر ہوئی
جبکہ یہ وقت آپ کے آرام کا ہے۔

قطبِ مدینہ نے فرمایا:

ہاں میں آرام کرنے کی تیاری کر رہا تھا کہ ایک بیک حاضری
کے لیے دل بے قرار ہو گیا، چنانچہ حاضری دربار کا لباس
تبدیل کیا اور حاضر ہو گیا، تو سبک پہلے میری نگاہ آپ
پر پڑی، میں نے سوچا کہ آپ کی معیت میں سلام پیش کروں۔

جواب سن کر مفسرِ اعظم ہند نے اپنے ارادۂ قلبی کا اظہار فرمایا:

حضرت بفضلہ تعالیٰ آپ اس وقت قطبِ مدینہ ہیں آپ
سے الطمان کرنا نہ کا سائل ہوں۔

قطبِ مدینہ حضرت مولانا ضیاء الدین احمد مدنی قدس سرہ نے فرمایا:

حضور یہ سب کچھ آپ ہی کی بارگاہ کا عطیہ ہے۔ آپ کے
جد امجد محمد و دین و ملت اعلیٰ حضرت رضی اللہ تعالیٰ عنہ نے

جو کچھ مجھے عنایت فرمایا ہے وہ سب آپ کو سونپتا ہوں کہ
آپ اس کے صحیح اہل ہیں۔

اس کے بعد دونوں حضرات کاشانہ ضیاء (باب مجیدی) میں تشریف لائے۔ ملہ
حضور مفتی اعظم قدس سرہ ایک دن اپنے سردے میں فرمانے لگے کہ جب مولانا حجۃ
الاسلام قدس سرہ کا انتقال ہو تو جیلانی میاں یہاں نہیں تھے، جب واپس آئے لوگوں کو
ان کی خلافت پر اعتراض ہوا تو میں نے کہا کہ اگر مولانا کی دی ہوئی خلافت پر اعتراض ہے تو
میں نے ان کو اپنی خلافت دی۔ حضرت حجۃ الاسلام قدس سرہ کے وصال کے وقت مفسر اعظم ہند
کرکولی میں رونق افروز تھے، تجہیز و تدفین کے بعد بریلی پہنچے، اس وجہ سے لوگوں نے خلافت و
اجازت پر اعتراض کیا۔

حضور مفتی اعظم قدس سرہ نے مفسر اعظم ہند کی خلافت کے تین سال بعد ریکارڈ ملت
علیہ الرحمۃ اور جانشین مفتی اعظم دامت برکاتہم القدر سید کو میلاد شریف کے موقع پر ۱۵ جنوری
۱۹۶۲ء کو خلافت و اجازت سے نوازا۔ اس موقع پر شمس العلماء حضرت مولانا قاضی شمس الدین
جعفری رضوی جو بنوری علیہ الرحمۃ نے حضور مفتی اعظم قدس سرہ سے عرض کیا حضور جیلانی میاں
کو بھی خلافت عطا فرمائیں تو حضور مفتی اعظم نے فرمایا:

قائماً تین سال کا عرصہ ہوا کہ میں انھیں پہلے ہی خلیفہ
بنا چکا ہوں۔ ملہ

مجاہد ملت مولانا حبیب الرحمن قادری رضوی اڑیسوی، ملک العلماء مولانا ظفر الدین رضوی فاضل بہار
علیہم الرحمۃ نے مفسر اعظم ہند کو سند حدیث شریف کی اجازت عطا فرمائی۔ ملہ

ملہ عبد الواحد قادری، مولانا حیات مفسر اعظم ص ۲۶

ملہ ماہ نامہ اعلیٰ حضرت بریلی ص ۲۱، ۲۸ بابت جنوری ۱۹۶۲ء / شعبان ۱۳۸۱ھ

ملہ ایضاً ص ۲۲، بابت جنوری ۱۹۶۲ء / ۱۳۸۱ھ

مفسر اعظم بحیثیت مدرس

۱۳۷۲ھ میں حج ذریعہ سے مشرف ہونے کے بعد طلبہ کے ساتھ بہت ہی ہمدردی ہو گئی تھی۔ ابتداءً کافیہ، قدری اور شرح جامی پڑھاتے رہے، علم ادب و نحو بہت ہی ٹھوس تھا۔ طلبہ مفسر اعظم ہند سے مانوس تھے۔ کچھ دنوں کے بعد مسلم شریف، ترمذی شریف، شفا شریف، مشکوٰۃ شریف بہت ہی انشراح صدر اور مناظرانہ ڈھنگ سے پڑھاتے، مسلم و شفا پڑھانے وقت عموماً وجدانی کیفیت طاری رہتی اور کبھی کبھی دارفتہ ہو جاتے۔ شافیہ، کافیہ، لابن الحاج رحمۃ اللہ علیہ تو ایسا پڑھاتے کہ نحو کی متداولہ کتب سے طلبہ کو یکسر بے نیاز کر دیتے۔ عربی ادب پڑھانے وقت عربی زبان میں گفتگو فرماتے۔

تبلیغی دورے

مفسر اعظم ہند کے آخری ایام میں زبان ہند ہو گئی تھی مگر تحریر کے ذریعہ خدمت خلی کرتے۔ اتنی علالت کہ درآدمی بگلوں میں ہاتھ لگا کر اٹھاتے تھے اس کے باوجود مفسر اعظم ہند نے مندرجہ ذیل دورے کیے۔ لکھنؤ، پور، اسسٹنٹ سرجن، کچھوچھو، دارانگر، فیض آباد، الہ آباد، کانپور، بستی براؤن فیض الرسول، شمس پور، ضلع دیناج پور مغربی بنگال، جاہلی میں لڑھیلوں کے باوجود پروگرام ہو رہے ہیں اور گاڑیوں میں کافی رش جس سے مفسر اعظم کو بہت تکلیف ہوتی۔

کچھوچھو کے پروگرام میں شمس پور کے احباب نے ۱۶، ۱۷، ۱۸ اپریل ۱۹۶۲ء تاریخ آپ سے ملی اور علالت کی یہ حالت تھی، چنانچہ دوران سفر ضلع بستی یہ تذمرمانی گئی کہ اگر اللہ تعالیٰ عافیت دے تو محض آرام کی خاطر دعوت جلسہ کو روانہ ہوں گا حتیٰ اوسع، بجدہ تعالیٰ جیسے جیسے شمس پور کے جلسہ کی تاریخ قریب آتی گئی عافیت و صحت زیادہ ہوتی گئی، یا تو کچھوچھو شریف میں یہ حال رہا تھا کہ ذی بایں الرجلیین، اور یا یہ اچانک تبدیلی کہ رجلیین سے پوری بے نیازی اور مَشَى عَلَى الرَّجْلَيْنِ (اپنے قدموں پر چلنا بغیر سہارے کسی کے) لہٰذا اس دورے میں دہلیوں لہٰذا ایڈیٹر عبدالمجید رضوی، جناب: ماہ نامہ اعلیٰ حضرت، بریلی جون ۱۹۶۲ء/۱۳۸۱ھ

دیوبندیوں کا ردِ خوب زور شور سے کیا۔

فالج کا حملہ

مفسرِ اعظم ہند پر ۵ جون ۱۹۶۲ء کو جامع مسجد بارہ درہ میں فالج کا حملہ ہوا۔ اس کا سبب یہ ہوا کہ تقاریر کا مسلسل پروگرام، دھوپ اور لوکا زمانہ، ایک بجے دہپہر کا وقت تو کا اثر کئی مرتبہ ہوا، مگر دین کی خدمت میں، تبلیغِ دین میں، ردِّ فرقہٴ باطلہ میں یہ ذوق تھا کہ اس کی کچھ پروانہ کی یہاں تک کہ لوہے کے اثر سے فالج کا اثر ہو گیا۔ فالج ہاتھ، پیر، گلے، اعضا، یہ تین دن کے بعد ہی فالج کے اثر سے بری ہو گئے، زبان کافی ایام تک مفلج رہی زبان جیت تک بالکل کام نہ دیتی تھی تو نماز کا اہتمام اقتدارِ امام سے تھا، لیکن درود شریف، آیاتِ قرآنیہ، وظیفہ وغیرہ بخوبی پڑھ لیتے تھے۔ اگر دنیاوی گفتگو کرنا ہوتی تو رکاوٹ ہوتی تحریر سے کام لیتے، مضمون لکھتے طلبہ کو گاڈوں میں بھیجتے کہ جاؤ مسٹا آؤ۔ لہ

جدِّ امجد کی پیشین گوئی

حضرت مولانا مفتی رفیق احمد عباسی امر دہوی ثم دہلوی ایک واقعہ تحریر فرماتے ہیں کہ اعلیٰ حضرت امام احمد رضا فاضل بریلوی کی خدمت میں حاضر ہوا، اور وہ موقع منظرِ اسلام کی دستار بندی کے جلسے کا تھا، اور میں امام احمد رضا فاضل بریلوی کے دسترخوان پر حاضر تھا یہ میری قسمت تھی کہ اعلیٰ حضرت قدس سرہ نے ہمراہ کھانا کھلایا۔ اور بہت سے علماء موجود تھے۔ مفسرِ اعظم ہند مکان سے باہر تشریف لائے۔ یہ ان کے بچپن کا زمانہ تھا۔ وہیں میں اعلیٰ حضرت امام احمد رضا بریلوی کے دسترخوان پر سامنے بیٹھا ہوا تھا جس وقت جیلانی میاں آپ کے قریب آئے تو اپنا دست مبارک ان کے سر پر رکھ کر فرمایا کہ یہ ثانی احمد رضا ہے، خدائے تعالیٰ کے فضل و کرم سے وہی خوبیاں آج نمایاں ہیں آثارِ دعائے یاد کیجئے ۵

یہ دعا ہے یہ دعا ہے یہ دعا ہے ! تیرا اور میرا آقا احمد رضا
تیری نسل پاک سے پیدا کرے کوئی تجھ سا دوسرا احمد رضا لہ

حلیہ شریف

خوبصورت، خوش قامت، پیشانی کشادگی میں نصف ستر تک پھیلی ہوئی۔ بال کانوں
کی لونک، سفید دوتپی کا مدار ٹوپی، سفید یا بادامی عمامہ، گول چہرہ، سفید گھنی داڑھی، بھوس
بالوں سے بڑا، آنکھیں سیاہ، پلکیں موٹی، ناک بڑی، ہونٹ متوسط، ہونٹوں پر ہر دم خندیش،
سینہ انتہائی کشادہ۔

اولادِ امجاد

حضرت مفسر اعظم ہند نے پانچ صاحبزادوں اور تین صاحبزادیوں کو یادگار چھوڑا:

- ۱۔ ریحان ملت قائد اعظم مولانا محمد ریحان رضا خاں قادری بریلوی علیہ الرحمۃ
- ۲۔ جانشین مفتی اعظم فقیر اسلام علامہ مفتی محمد اختر رضا خاں ازہری قادری دامت برکاتہم القدسیہ
- ۳۔ حضرت مولانا ڈاکٹر قمر رضا خاں قادری محلہ خواجہ قطب بریلی۔
- ۴۔ حضرت مولانا محمد عثمان رضا خاں منانی مہتمم جامعہ نوریہ رضویہ بریلی۔
- ۵۔ خدوم نویر رضا خاں۔ یہ جانشین مفتی اعظم دامت برکاتہم سے بڑے تھے، مفسر اعظم ہند ان
سے پیار فرماتے تھے لیکن بچپن ہی سے جذبی کیفیت میں غرق رہتے تھے بالآخر مفقود و انجیر ہو گئے۔
صاحبزادیوں میں سے ایک بی بی بھیت میں جناب شوکت علی خاں سے بیاہی گئیں اور سزا
بدایوں میں جناب عبدالمجیب کے نکاح میں آئیں، اور تیسری کا عقد خاندان ہی میں جناب
یونس رضا خاں سے ہوا جو لادہ ہیں۔

لے ایڈیٹر ریحان رضا خاں، مولانا، ماہ نامہ اعلیٰ حضرت بریلی ص ۱۲ دسمبر ۱۹۶۲ء/۶/۱۳۸۲ھ

تصانیف

مفسرِ اعظم ہند نے اپنی گوناگوں مصروفیتوں اور دوسروں کے باوجود مختلف موضوعات پر قلم اٹھایا اور چھوٹے چھوٹے درجنوں رسالے لکھے اور ایک گراں قدر سرمایہ قوم کو عطا کیا۔ منظرِ اسلام کے اہتمام کی وجہ سے کوئی زیادہ تصانیف نہیں چھوڑیں مگر وقتاً فوقتاً اپنے جریدہ ماہ نامہ اعلیٰ حضرت میں ضروری علمی مضامین شائع کرتے رہے۔

۱۔ ترجمہ تحفہ تحقیق مصنفہ مولانا اشرف علی گلاشن آبادی علیہ الرحمۃ

۲۔ ترجمہ الدر السنیہ مصنفہ علامہ احمد زین دحلان مکہ مکرم علیہ الرحمہ

۳۔ ذکر اللہ

۴۔ نعمت اللہ مطبوعہ دارالعلوم منظرِ اسلام

۵۔ حجۃ اللہ " " "

۶۔ فضائلِ درود شریف مطبوعہ جامعہ نوریہ رضویہ بریلی

۷۔ تفسیر سورہ بلد

۸۔ تشریح قصیدہ نعمانیہ

۹۔ معارف القرآن مرتبہ راقم محمد شہاب الدین رضوی غفرلہ غیر مطبوعہ

۱۰۔ معارف الحدیث مرتبہ راقم محمد شہاب الدین رضوی غفرلہ " "

۱۱۔ انتخاب فتویٰ مرتبہ راقم محمد شہاب الدین رضوی غفرلہ " "

۱۲۔ مقالات مفسرِ اعظم ہند مرتبہ محمد شہاب الدین رضوی غفرلہ " "

مشاہیر تلامذہ

۱۔ حضرت علامہ سید محمد عارف رضوی نانپاروی ۲۔ حضرت مولانا مظہر حسن قادری رضوی

۱۳۔ مؤخر الذکر چار کتابیں نشہء طبعات ہیں۔ ۱۲ رضوی غفرلہ

بدایونی (۳) مولانا عبدالرحمن موضع بگڈانٹر پور تیرہ بہار (۴) مولانا شمس الدین ساکھوہاٹ مغربی
 دیناج پور بنگال (۵) مولانا مفتی عبدالواجد قادری (۶) مولانا محمد داؤد بارہ مظفر پور (۷) مولانا
 حافظ راحت علی نانپارہ دی (۸) مولانا جرار حسین ملک گنڈرکی مراد آباد (۹) مولانا برکت اللہ رضوی
 نانپارہ ضلع بہراچ (۱۰) مولانا معین الدین اندرچک دمکا۔

چند خلفاء

- ۱۔ ریحان ملت قائد اعظم مولانا ریحان رضا خاں رحمانی بریلوی سابق ہتہم منظر اسلام بریلی
- ۲۔ جانشین مفتی اعظم تاج الشریعہ مفتی محمد اختر رضا خاں ازہری قادری بریلوی دامت برکاتہم العالیہ
- ۳۔ حضرت مولانا مفتی عبدالواجد قادری جیلانی مقیم حال ہالینڈ
- ۴۔ مولانا شمس اللہ حشمتی رضوی بستوی مقیم حال محلہ بھورے خاں پبلی بھیت لہ
- ۵۔ مولانا عبدالعظیم رضوی جیلانی انگس مہا ذرح پور ضلع مظفر پور بہار لہ
- ۶۔ مولانا سید آفاض احمد رضوی جیلانی موضع کھاری پارماتی کندہ اسلام پور بنگال لہ

وصال پر ملال

مفسر اعظم ہند تین سال کی طویل علالت کے بعد جس کے دوران خدمتِ دین مسلسل
 جاری رہی، پھر ۶۰ سال صبح ۱۱ مفسر مظفر ۱۳۸۵ھ / ۱۲ جون ۱۹۶۵ء یومِ شعبہ کو شدید کڑوری کے
 باوجود حسب معمول خود اپنے قدموں چل کر استیجازہ وضو وغیرہ سے فراغت کے بعد نماز فجر ادا کی بعد
 بسترِ علالت پر لیٹے لیٹے اور ادو وظائف میں مصروف تھے، کہ اسی حالت میں صبح ۷ بجے اپنے
 مالکِ حقیقی سے جا ملے۔ وصال کی خبر شہر میں بجلی کی طرح دوڑ گئی، لوگوں کا ایک عظیم جوم اٹھ اٹھ گیا۔

لہ ماہ نامہ اعلیٰ حضرت بریلی ص ۱۱، بابت دسمبر ۱۹۶۳ء / رجب ۱۳۸۲ھ

لہ ماہ نامہ اعلیٰ حضرت بریلی ص ۱۱، فروری ۱۹۶۲ء / رمضان ۱۳۸۱ھ

لہ ماہ نامہ اعلیٰ حضرت بریلی ص ۱۱، اکتوبر و نومبر ۱۹۶۳ء

بعد مغرب غسل شریف ہوا، حضرت مفتی سید افضل حسین رضوی مونگیر، مولانا محمد احسان علی گڑھ بریلی، مولانا مفتی جہانگیر خاں اعظمی، مولانا محمد عارف رھوی نانپاروی، ریحان ملت علیہ الرحمۃ، سید حایت رسول بریلی وغیرہ نے غسل شریف سے دس بجے قراعت پائی، ادھر شرب بیہفت خوانی ہوئی، ادھر تیاری قبر۔

اب دوسرے دن ۱۲ صفر المنظر ۱۳۸۵ھ / ۱۳ جولائی ۱۹۶۵ء کو یک شنبہ کو صبح ۶ بجے حسب جوازہ پر دو گرام میت کو نماز جنازہ کے لیے مسجد نو محلہ لے جایا گیا۔ دفتر پھر میں چھٹی ہو گئی۔ مسجد نو محلہ نماز جنازہ کے لیے ناکافی ہوئی، اس لیے اسلامیہ کالج کے میدان میں نماز جنازہ صبح آٹھ بجے ہوئی۔ بحر العلوم سید افضل حسین رضوی نے نماز جنازہ پڑھائی، پھر جنازہ کو خانقاہ رضویہ لایا گیا، صبح ۹ بجے قبر اطہر (دائیں جانب امام احمد رضا قادری) میں حسد مبارک کو معفستی جہانگیر خاں اعظمی، سید اعجاز حسین بریلی، محمد غوث خاں نے قبر کے اندر اتارا اور گرام سے لٹا دیا۔ لہ

تاریخ وصال

مفسر اعظم کے وصال پر حضرت مولانا سید شریف احمد شرافت قادری نوشاہی ساہن پال شریف گجرات پاکستان نے قطعہ تاریخ کہا ہے

چوں ز دنیا رفت جیلانی میاں	داخل جنت شدہ با دلیا
خلف دالامحہ الاسلام بود	زینت سجادہ احمد رضا
صاحب تدریس در درجہ علام	جامع علم و عمل فخر الوری
ماہر تفسیر ہم شیخ الحدیث	آفتاب دین حق شمع ہدی
اہل سنت و جماعت را	مذہب حقہ را بودہ ضیا
فیض بایان عکوش صد ہزار	زاہد و عابد ولی و پارسا

لہ ماہ نامہ اعلیٰ حضرت بریلی ص ۲۲، اگست ۱۹۶۵ء / ۱۹ ربیع الثانی ۱۳۶۵ھ مضمون از مولانا سید حایت رسول بریلی رحمۃ اللہ علیہ۔

چوں شرافت جست سالِ حلتش
گفت با تهن نور مولانا، رضایہ

۱۳ ۵ ۸۵

غازی اکت ضیفیم سقیت حضرت مولانا محبوب علی خاں رضوی ککنوی نے مندرجہ
ذیل تاریخی مادے کہے:

سیدنا ابراہیم رضا

۱۳ ۵ ۸۵

رفت جنت نبیہ مرشدی

۱۹ ۶ ۶۲

۱۳۸۵/۶۱۹۸۵، اگست ۲۳، اعلیٰ حضرت بریلی ص ۲۳، اگست ۱۳۸۵/۶۱۹۸۵

صد سالہ یوم ولادت مفسر اعظم

پرہام خراج عقیدت پیش کرتے ہیں

- | | |
|-----------------------------|------------------------------|
| محمد عارف رضوی (کیل۔کو) | محمد سہیل رضوی (روکاڑیا) |
| محمد یونس رضوی قریشی بریلوی | شیخ محمد ابراہیم (بھائی جان) |
| عبدالطیف رضوی | سرتاج رضوی عرف پو بھائی |
| محمد عمر رضوی | محمد صادق رضوی |
| عبدالصمد رضوی | محمد ساجد رضوی (کرنیکر) |
| محمد اعظم رضوی | محمد عمران رضوی (رضا کسپٹس) |
| سید مظہر رضوی | محمد رفیق رضوی (منا بھائی) |
| محمد عمران ملکانی | محمد عثمان (کیل۔کو) |
| محمد حسن رضوی | اللہ رکھار رضوی |
| محمد وسیم رضوی (روکاڑیا) | محمد منور رضوی (ہیرا) |

(اراکین بزم غلامان رضا)

(اراکین بزم مجبان رضا)